

जयपुर • कोटा • बीकानेर • उदयपुर • अजमेर • जालोर • हिण्डौनसिटी • चूरू

राष्ट्रदूत

epaper.rashtradoot.com

हिण्डौन सिटी

Rashtradoot

फोन:- 230200, 230400 फैंक्स:- 07469-230600

वर्ष: 17

संख्या: 264

प्रभात

हिण्डौन सिटी, सोमवार 28 जुलाई, 2025

पो. रजि.SWM-RJ-6069/2017-18

पृष्ठ 6

मूल्य 2.50 रु.

राजद ने चुनाव आयोग के एसआईआर आंकड़ों को अविश्वनीय बताया

पटना, 27 जुलाई। बिहार राष्ट्रीय जनता दल (राजद) प्रवक्ता चित्रंजन गगन ने चुनाव आयोग के हवाले से मीडिया में प्रकाशित विशेष गहन पुनरीक्षण (एसआईआर) सम्बंधित आंकड़े को खारिज करते हुए इसे अविश्वसनीय और आधारहीन करार दिया है।

- राजद प्रवक्ता ने कहा कि मात्र 6 माह में 22 लाख मतदाताओं की मृत्यु का आंकड़ा आश्चर्यजनक है।

गगन ने कहा कि प्रकाशित आंकड़े में 65.2 लाख लोगों का नाम मतदाता सूची से कटने की बात की गई है। इन आंकड़ों पर सवाल उठाते हुए उन्होंने कहा कि जिन लोगों का फॉर्म जमा नहीं हुआ है उसमें मृत, दूसरे स्थान पर स्थानांतरण, डबल पंजीकरण और ट्रेसलेस के रूप में वर्गीकरण बिना किसी आधार की स्पष्ट जानकारी के किया गया है। राजद प्रवक्ता ने कहा कि आंकड़े के अनुसार मतदाता सूची में लगभग 22 लाख मतदाताओं को मृत माना गया है। उन्होंने कहा कि आश्चर्यजनक बात यह है कि जनवरी 2025 से मात्र छः महीने में ही 22 लाख मतदाताओं की मृत्यु हो गई। जबकि लोकसभा चुनाव के पूर्व (शेष अंतिम पृष्ठ पर)

अब सोने की चिड़िया नहीं, शेर बनने का समय है-भागवत

संघ प्रमुख ने केरल में राष्ट्रीय शिक्षा सम्मेलन ज्ञानसभा को संबोधित किया

तिरुवनंतपुरम, 27 जुलाई। राष्ट्रीय स्वयंसेवक संघ (आरएसएस) प्रमुख मोहन भागवत ने कहा, भारत को अब सोने की चिड़िया बनने की जरूरत नहीं है, बल्कि अब शेर बनने का समय आ गया है। उन्होंने कहा, यह जरूरी है क्योंकि दुनिया ताकत को समझती है। इसलिए भारत को शक्तिशाली बनना होगा। उसे आर्थिक दृष्टि से भी समृद्ध बनना होगा।

संघ प्रमुख ने यह भी कहा कि भारत एक व्यक्तिवाचक संज्ञा है जिसका अनुवाद नहीं किया जाना चाहिए। उन्होंने संविधान में वर्णित इंडिया, जो कि भारत है, के बारे में कहा, यह ठीक है लेकिन भारत, भारत है और इसलिए लिखते या बोलते समय हमें सिर्फ भारत नाम ही इस्तेमाल करना चाहिए। भारत की पहचान का सम्मान इसलिए है क्योंकि यह भारत है। यदि आप अपनी पहचान ही खो देंगे तो भले ही आपमें अन्य कितने भी अच्छे गुण हों, दुनिया में आपका सम्मान नहीं होगा।

मनसा देवी हादसे में यूपी के मृतकों को योगी सरकार सहायता देगी

लखनऊ, 27 जुलाई। उत्तर प्रदेश के मुख्यमंत्री योगी आदित्यनाथ ने हरिद्वार के प्रसिद्ध मनसा देवी मंदिर में रविवार सुबह भगदड़ में मरने वाले छह लोगों के प्रति दुःख व्यक्त किया है। मुख्यमंत्री ने इस हादसे में मारे गए उत्तर प्रदेश के लोगों के परिजनों को मुआवजा देने का भी ऐलान किया है।

योगी ने कहा कि, श्री मनसा देवी मंदिर मार्ग पर हुई एक दुर्भाग्यपूर्ण दुर्घटना में श्रद्धालुओं के निधन का समाचार

- मुख्यमंत्री योगी आदित्यनाथ ने उत्तर प्रदेश के प्रत्येक मृतक के परिवार को दो-दो लाख रुपये की सहायता की घोषणा की।

अत्यंत पीड़ादायक और मन को व्यथित करने वाला है। मेरी संवेदनशैल शोक संतप्त परिजनों के साथ है। उन्होंने अधिकारियों को उत्तराखंड सरकार से समन्वय स्थापित कर दुर्घटना में काल-कबलित हुए उ.प्र. के नागरिकों के पार्थिव शरीर उनके गृह जिले पहुंचा कर परिजनों को सौंपने के निर्देश दिए हैं। मुख्यमंत्री ने इस दुर्घटना में उत्तर प्रदेश के प्रत्येक मृतक के परिवार को 2-2 लाख की आर्थिक सहायता प्रदान की जायेगी।

‘मसौदा सूची पर विवाद क्यों खड़ा किया जा रहा है’

बिहार की मतदाता सूची पर उठे विवाद पर चुनाव आयोग ने सवाल किया

नई दिल्ली, 27 जुलाई। बिहार में मतदाता सूची पुनरीक्षण को लेकर छिड़े विवाद के बीच चुनाव आयोग ने सवाल उठाया है। बिहार चुनाव आयोग ने कहा कि हम पहले ही बता चुके हैं कि यह मसौदा सूची है, अंतिम नहीं है तो विवाद क्यों खड़ा किया जा रहा है? चुनाव आयोग ने उन लोगों को जवाब दिया जो पुनरीक्षण के बाद बनी मसौदा सूची को लेकर भ्रम फैला रहे हैं।

निर्वाचन अधिकारी ने कहा कि हम यह समझ नहीं पा रहे हैं कि जब किसी नाम को गलत तरीके से शामिल करने या गलत तरीके से बाहर करने के लिए एक अगस्त से एक सितंबर तक का पूरा एक महीने का समय उपलब्ध है, तो इतना बड़ा हंगामा क्यों किया जा रहा है? आयोग ने राजनीतिक दलों से कहा कि क्यों न वे अपने 1.6 लाख बूथ स्तरीय एजेंटों से एक अगस्त से एक सितंबर तक दावे और आपत्तियां प्रस्तुत करने के लिए कहें। कुछ लोग यह धारणा क्यों बनाते की कोशिश कर रहे हैं कि

- आयोग ने कहा कि वर्तमान मतदाता सूची के 99.8 प्रतिशत हिस्से को कवर किया जा चुका है। सूची में 22 लाख ऐसे हैं जो अब जिंदा नहीं हैं तथा 7 लाख के करीब नाम दो से अधिक जगहों पर दर्ज हैं। इसी प्रकार 36 लाख स्थायी रूप से प्रवास कर गये या उनका कोई पता नहीं चल पाया।

मसौदा सूची ही अंतिम सूची है, जबकि विशेष गहन पुनरीक्षण आदेशों के अनुसार यह अंतिम सूची नहीं है। इससे पहले चुनाव आयोग ने कहा कि पहले चरण में करीब 7.24 करोड़ मतदाताओं ने दस्तावेजों के साथ अपने गणना फॉर्म जमा कराए हैं और इन सभी के नाम पुनरीक्षित मतदाता सूची में शामिल किए जाएंगे। आयोग ने कहा कि वर्तमान मतदाता सूची (करीब 7.9 करोड़) के 99.8 फीसदी हिस्से को कवर कर लिया है। आयोग ने बयान जारी कर कहा कि मतदाता सूची में 22 लाख नाम ऐसे हैं जो अब जिंदा नहीं हैं। वहीं 7 लाख के करीब नाम दो या दो से

ममता बनर्जी सोमवार से भाषा आंदोलन शुरू करेंगी

कोलकाता, 27 जुलाई। तृणमूल कांग्रेस प्रमुख एवं पश्चिम बंगाल की मुख्यमंत्री ममता बनर्जी सोमवार को भाषा आंदोलन की शुरुआत करते हुए बोरभूम जिले के बोलपुर में पहली विरोध रैली का नेतृत्व करेंगी।

भाषा आंदोलन, भारतीय जनता पार्टी (भाजपा) शासित राज्यों में बंगाली भाषी लोगों के उत्पीड़न के

- तृणमूल कांग्रेस का आरोप है कि बंगाली भाषी लोगों का भाजपा शासित राज्यों में उत्पीड़न हो रहा है।

आरोपों के बाद शुरू हुए बड़े विरोध अभियान का हिस्सा है। तृणमूल कांग्रेस का दावा है कि बंगाली भाषियों को, विशेष रूप से भाजपा शासित राज्यों में, बंगलादेशी करार दिया जा रहा है और उन्हें जबरन सीमा पार बंगलादेश में वापस धकेला जा रहा है।

बनर्जी ने 21 जुलाई को शहीद दिवस रैली के दौरान 28 जुलाई को (शेष अंतिम पृष्ठ पर)

‘इंसाफ व इंसानियत के लिए मैं झुगीवालों के साथ हूँ’

नयी दिल्ली, 27 जुलाई। लोकसभा में विपक्ष के नेता राहुल गांधी ने दिल्ली में झुगी झोपड़ियां तोड़ने की कार्रवाई को भारतीय जनता पार्टी (भाजपा) की संवेदनहीनता करार देते हुए कहा है कि गरीब की छत छीनना इंसाफ तथा इंसानियत के खिलाफ है और इसके लिए वे गरीबों के साथ खड़े हैं।

गांधी ने कहा, “सोचिए, अगर आपके अपने माँ-बाप, बच्चे या भाई-

- राहुल गांधी ने दिल्ली में झुगी-झोपड़ियों को तोड़ने की कार्यवाही का विरोध किया।

बहन के सिर से अचानक छत छीन ली जाए - अगर आपके पूरे परिवार को एक ही पल में बेघर कर दिया जाए, तो आपको कैसा लगेगा। दिल्ली की झुगियों में रहने वाले सैकड़ों गरीब परिवार आज इसी दर्द से गुजर रहे हैं। जिन छोटे-छोटे घरों में उनकी पूरी जिंदगी बसी थी, उन्हें भाजपा सरकार ने बेरहमी से उजाड़ दिया।”

उन्होंने कहा कि गरीब की झोपड़ी उसकी जीने का सहारा होता है। उनका कहना था कि ये सिर्फ घर नहीं थे - ये उनके सपने, उनका सम्मान और जीने का सहारा था। प्रशासन की आड़ में किया जा रहा यह अत्याचार, गरीबों के प्रति भाजपा की संवेदनहीनता और सत्ता के घमंड को उजागर करता है। (शेष अंतिम पृष्ठ पर)

हरिद्वार में मनसा देवी मंदिर में भगदड़ में 6 की मौत

रविवार की सुबह मंदिर के रास्ते में बिजली का तार टूटने की अफवाह से भगदड़ मची थी

- जिला प्रशासन, पुलिस, एसडीआरएफ तथा एनडीआरएफ की टीम ने मौके पर राहत व बचाव कार्य प्रारंभ किया, हादसे में गंभीर रूप से घायल पाँच व्यक्तियों को उपचार के लिए एम्स ऋषिकेश भेजा गया।

मार्ग पर भगदड़ में लोगों की मौत की खबर सुनकर काफी दुखी हूँ।” उन्होंने शोकाकुल परिजनों के प्रति संवेदना व्यक्त करते हुए घायलों के शीघ्र स्वस्थ होने की कामना की है। मोदी ने कहा कि प्रभावितों की मदद के लिए स्थानीय प्रशासन काम कर रहा है।

यूपेसडीएमए के सचिव विनोद कुमार सुमन ने बताया कि आज प्रातः लगभग नौ बजे जनपद हरिद्वार के मनसा देवी मंदिर में भगदड़ की सूचना मिलने पर जिला प्रशासन, पुलिस प्रशासन, एसडीआरएफ, एनडीआरएफ की टीम ने मौके पर पहुंच कर राहत एवं बचाव कार्य प्रारंभ

किया। उन्होंने बताया कि इस दुर्घटना में छह व्यक्तियों की मृत्यु हुई है। सुमन ने बताया कि हादसे में पांच व्यक्ति गंभीर रूप से घायल हुए हैं। जिन्हें उपचार के लिए एम्स, ऋषिकेश भेज दिया गया है। बीस व्यक्तियों का उपचार हरमिलाप मिशन राजकीय चिकित्सालय, हरिद्वार में किया जा रहा है एवं तीन अन्य घायलों का उपचार मेला अस्पताल हरिद्वार में किया जा रहा है। घटना स्थल से भीड़ को हटा दिया गया है। वर्तमान में स्थिति नियंत्रण में है।

मुख्यमंत्री पुष्कर सिंह धामी ने अस्पताल पहुंचकर घायलों से

मुलाकात की। इसके बाद डॉक्टरों से बातचीत की। मुख्यमंत्री ने मृतकों के परिजनों और घायलों के लिए मुआवजे का ऐलान किया। उन्होंने बताया कि मृतकों के परिवारों को 2-2 लाख रुपए और घायलों को 50-50 हजार रुपए दिए जाएंगे।

एक चश्मदीद ने बताया कि मंदिर पहुंचने के लिए करीब 25 सीढ़ि यां बची थीं, तभी हादसा हुआ। रविवार को भीड़ बहुत ज्यादा थी। कुछ लोग वहां लगे तार को पकड़कर आगे बढ़े। इस दौरान कुछ तार छिल गए और उनमें करंट आ गया। इससे अफरा-तफरी मच गई और सीढ़ि यों पर गिरने से लोग मारे गए।

हरिद्वार पुलिस ने मंदिर में करंट फैलने की बात को अफवाह बताया। गढ़ वाल डिवीजन के कमिश्नर विनय शंकर पांडे ने कहा कि मंदिर में भारी भीड़ जुटने की वजह से हादसा हुआ।

बीसलपुर बाँध के 6 गेट खोले

टोंक, 27 जुलाई। बीसलपुर बांध में पानी की आवक बढ़ ने से रविवार रात्रि नौ बजे 4 गेट और खोल दिए गेट संख्या 9, 10, 11, 12 को दो-दो मीटर खोला गया है। अब कुल छह गेटों से पानी की निकासी की जा रही है।

बीसलपुर बांध परियोजना के मनीष बंसल ने बताया कि पानी की आवक के हिसाब से पानी निकासी ज्यादा की जा रही है। बांध के भराव क्षेत्र में तेज बारिश होने से पानी की

- बाँध के भराव क्षेत्र में भारी वर्षा के कारण पानी की बढ़ती आवक को देखते हुए रविवार रात नौ बजे चार गेट और खोले गये।

आवक बढ़ गई है, जिसके मद्देनजर बीसलपुर बांध प्रबंधन ने शनिवार देर रात ही गेट नंबर 10 को 1 मीटर से 2 मीटर तक खोलकर प्रति सैकंड 12020 क्यूसेक पानी की निकासी बनास नदी में शुरु कर दी। बांध में फिर पानी की आवक बढ़ ने से रविवार सुबह गेट नंबर 11 को भी एक मीटर खोलकर प्रति सैकंड 6010 क्यूसेक पानी बनास नदी में छोड़ा। इसके बाद रात्रि नौ बजे 4 गेट और खोल दिए। अब कुल छः गेटों से पानी की निकासी की जा रही है। उन्होंने बताया कि बीसलपुर डैम से छोड़ा गया पानी इसरदा बांध में एकत्रित हो रहा है।

CMYK

● ● ● ● ●

⊕

● ● ● ● ●

⊕

● ● ● ● ●

⊕

● ● ● ● ●

CMYK

अंतर्राज्यीय गैंग के दो बदमाश गिरफ्तार, भारी मात्रा मे अवैध हथियार बरामद

अभियुक्तों के कब्जे से दो पिस्टल, तीन देशी कट्टे, तीन मैग्जीन, दस जिंदा कारतूस बरामद किये

पावटा, (निर्स)। भाबरू थाना पुलिस ने जिला स्पेशल टीम कोटपुतली की सहायता से एक अंतर्राज्यीय गैंग का भंडाफोड़ करते हुए दो आरोपियों को गिरफ्तार किया है, जिनके पास से पुलिस ने दो पिस्टल, तीन देशी कट्टे, तीन मैग्जीन, दस जिंदा कारतूस बरामद किये हैं।

जिला पुलिस अधीक्षक

■ **आरोपियों से इतनी मात्रा में अवैध हथियार कहां से व किस प्रयोजन से खरीदे, इसको लेकर अनुसंधान किया जा रहा है**

कोटपुतली-बहरोड़ देवेंद्र कुमार विश्‍नोई ने बताया कि पुलिस मुख्यालय द्वारा वर्तमान में वांछित अपराधियों की धरपकड़ हेतु चलाए जा रहे विशेष अभियान “एरिया डोमिनेशन” के तहत अतिरिक्त पुलिस अधीक्षक कोटपुतली वैभव शर्मा के सुपरविजन व वृत्ताधिकारी वृत्त



भाबरू थाना पुलिस व जिला स्पेशल टीम कोटपुतली ने आरोपियों को गिरफ्तार कर भारी मात्रा में अवैध हथियार जब्त किये।



विराटनगर शिरा राजावत के निर्देशन एवं भाबरू थाना प्रभारी अंकित सामरिया के नेतृत्व में गठित दो विशेष पुलिस टीमों द्वारा अभियान के तहत कार्रवाई करते हुए भाबरू थाना प्रभारी अंकित सामरिया व डीएसटी कांस्टेबल विक्रम अवैध गतिविधियों पर निगरानी व चेकिंग व कार्यवाही के लिए थाने से रवाना हुए।

इसी दौरान डीएसटी कांस्टेबल

विक्रम को सूचना मिली कि एनएच-48 दिल्ली-जयपुर हाइवे पर भाबरू नए थाना भवन के सामने खातोलाई मोड़ के पास दो बदमाश, जिनके पास भारी मात्रा में हथियार हैं और वो किसी का ईंतजार कर रहे हैं, जिस पर डीएसटी कांस्टेबल विक्रम ने भाबरू थाना प्रभारी अंकित सामरिया को सूचित किया। सूचना पर भाबरू थाना प्रभारी अंकित सामरिया व डीएसटी कांस्टेबल विक्रम

खातोलाई मोड़ पहुंचे जिन्हें देखकर दो लड़के भागने लगे, जिनमें से एक ने काले रंग का पिड्डू बैग ले रखा था, जिसे डीएसटी कांस्टेबल विक्रम ने व दूसरे लड़के को भाबरू थाना प्रभारी अंकित सामरिया ने पीछा कर पकड़ा। मौके पर थाने से अतिरिक्त जाब्ता बुलाकर उनको चेक किया गया तो उनके कब्जे से बिना नैचद लाइसेंस के पिस्टल, तीन देशी कट्टे, तीन मैग्जीन, दस जिंदा

कारतूस बरामद किए। पकड़े गए आरोपियों यादराम पुत्र रामस्वरूप निवासी माजरा रावत थाना बानसूर, महिपाल पुत्र भोजराज निवासी माजरा रावत थाना बानसूर के विरुद्ध आर्म्स एक्ट में मामला दर्ज कर अनुसंधान प्रारंभ किया गया। आरोपियों से इतनी मात्रा में अवैध हथियार कहां से व किस प्रयोजन से खरीदे इसको लेकर अनुसंधान किया जा रहा है।

75 लाख की ब्राउन शुगर जब्त, प्रेमिका के साथ हिस्ट्रीशटर गिरफ्तार

पुलिस ने नाकाबंदी के दौरान डूंगरपुर से आसपुर मार्ग पर देर रात्रि एक कार की तलाशी ली

डूंगरपुर, (निर्स)। जिले के दोबड़ा पुलिस ने “एरिया डोमिनेशन” एवं नाकाबंदी के तहत दोबड़ा कस्बे में नशे की खेप के परिवहन करते हुए एक कार को पकड़ा है, जिसमें करीब 354.20 ग्राम ब्राउन शुगर के साथ एक कोतवाली थाने का हिस्ट्रीशटर और उसकी प्रेमिका को गिरफ्तार किया है। ब्राउन शुगर की कीमत करीब 75 लाख रुपए आंकी गई है। पुलिस ने एनडीपीसी एक्ट के तहत मामला दर्ज कर पूछताछ शुरू

■ **कार में बैठे व्यक्ति के कपड़ों के अंदर डिब्बे में 354.20 ग्राम ब्राउन शुगर पकड़ी**

की है।

डूंगरपुर जिले के दोबड़ा पुलिस ने विशेष अभियान के तहत दोबड़ा थाना क्षेत्र में एरिया डोमिनेशन नाकाबंदी कर रहे थे। नाकाबंदी के दौरान डूंगरपुर से

आसपुर मार्ग पर देर रात्रि को एक कार की रोककर तलाशी ली गई। कार के अंदर बैठे व्यक्ति के कपड़ों के अंदर डिब्बे में 354.20 ग्राम ब्राउन शुगर को जब्त किया। उसके साथ उसकी प्रेमिका को भी पुलिस ने गिरफ्तार किया। थानाधिकारी तेजकरुण सिंह ने बताया कि आरोपी साकिर खान (32) पुत्र इश्रितयाक खाननिवासी फरासवाड़ा शहर का निवासी है, जो कोतवाली पुलिस द्वारा हिस्ट्रीशटर भी घोषित है।

पुलिस ने बचने के लिए वो हमेशा अपनी कथित प्रेमिका डूंगरपुर शहर के राजपुर निवासी जयश्री (26) पुत्र मोहनलाल यादव को साथ में रखता है, जिससे पुलिस को उस पर शक नहीं हो। साकिर पर पूर्व में भी ब्राउन शुगर बेचने के मामले में पांच केस, आर्म्स एक्ट में एक सहित कई मामले दर्ज हैं। वह आदतन अपराधी हैं। दोबड़ा पुलिस ने एनडीपीसी एक्ट में मामला दर्ज कर दोनों को गिरफ्तार कर पूछताछ शुरू की है।

367 बदमाश गिरफ्तार

उदयपुर, (निर्स)। पुलिस की विभिन्न टीमों ने रविवार तड़के विभिन्न स्थानों पर दबीश देकर तीन सौ से अधिक बदमाशों को गिरफ्तार किया। महानिरीक्षक पुलिस उदयपुर रेंज गौरव श्रीवास्तव के निर्देशानुसार जिला पुलिस अधीक्षक योगेश गोयल के निर्देश पर चोरी, नकबजनी एवं अन्य अपराधिक घटनाओं की रोकथाम, मुकदमों में वांछित अपराधियों की धरकपड़ एवं एरिया डोमिनेशन की कार्यवाही के लिए जिला पुलिस अधीक्षक योगेश गोयल के निर्देश पर रविवार तड़के जिले की 530 से अधिक अधिकारियों एवं कर्मचारियों की 110 से अधिक पुलिस की टीमों ने 877 से अधिक स्थानों पर दबीश देकर 367 अभियुक्तों को गिरफ्तार किया। इस दौरान 35 हिस्ट्रीशटरों को भी चैक कर पूछताछ की गई।

2 1 8 0 नशीली गोलियां बरामद, युवक गिरफ्तार

श्रीगंगानगर, (निर्स)। डीएसटी गंगानगर और रायसिंहनगर थाना पुलिस ने 2180 नशीली गोलियों के साथ एक युवक को गिरफ्तार किया।

श्रीगंगानगर के रायसिंहनगर क्षेत्र में नशे के खिलाफ चल रहे अभियान के तहत पुलिस को सफलता हाथ लगी है। डीएसटी गंगानगर और रायसिंहनगर थाना पुलिस की संयुक्त कार्रवाई में 2180 नशीली गोलियों के साथ एक युवक को गिरफ्तार किया गया है। पुलिस ने यह कार्रवाई रायसिंहनगर में 11 टीके फाटक क्षेत्र में की। गिरफ्तार किए गए युवक की पहचान विकास कुमार पुत्र शंकरलाल नायक निवासी 23 पीएस के रूप में हुई है। पुलिस ने उसके पास से प्रतिबंधित 1380 प्रेनाबलीन और 800 टपेटाडोल गोलियां बरामद की हैं। ये दोनों ही दवाइयां

मेडिकल प्रिस्क्रिप्शन के बिना बेचना प्रतिबंधित है और इनका दुरुपयोग नशे के रूप में किया जाता है। पुलिस को यह सफलता डीएसटी टीम द्वितीय द्वारा दी गई सूचना के आधार पर मिली। सूचना पर त्वरित कार्रवाई करते हुए रायसिंहनगर थाना अधिकारी कलावती चौधरी के नेतृत्व में हेड कॉन्स्टेबल मदनलाल व अन्य पुलिसकर्मियों ने मौके पर दबिश दी और युवक को रंगे हाथ गिरफ्तार किया।

पुलिस अधीक्षक डॉ. अमृता दुहन के निर्देशन में जितेश्वर में नशा विरोधी अभियान लगातार चलाया जा रहा है। पुलिस आरोपी से पूछताछ कर यह पता लगाने की कोशिश कर रही है कि इतनी बड़ी मात्रा में नशीली गोलियां कहां से लाई गईं और किन लोगों को सप्लाई की जानी थी।

सड़क हादसे में घायल महिला की मौत

उदयपुर, (निर्स)। शहर के सुखेर थाना क्षेत्र में हुए हादसे में महिला की मौत हो गई।

पुलिस से प्राप्त जानकारी के अनुसार गत दिनों सुखेर घाटी स्थित बैंक ऑफ बाइंडा से काम करने के बाद घर लौट रही रूण सुखे निवासी नन्दुड़ी भाई पत्नी अमरा गमेली को अज्ञात वाहन ने चपेट में ले लिया था, जिसे उपचार के लिए एमबी चिकित्सालय में भर्ती करवाया, जहां उसकी मौत हो गई। 18 जुलाई को नन्दुड़ी गायल हुई थी, जिसकी पहचान 26 जुलाई को होने पर परिजनों को सूचना मिली थी, जिनके आने पर एएसआई हरिश कुमार ने मृतका का पोस्टमार्टम करवा शव परिजनों को सौंप दिया। पुलिस ने प्रकरण दर्ज कर जांच शुरू की।

भानुदा प्लेन क्रैश हादसा : शहीद ऋषिराज सिंह का परिवार घटनास्थल पर पहुंचा

परिजनों ने दुर्घटनास्थल पर अपने प्रियजन को श्रद्धांजलि अर्पित की

राजलदेसर, (निर्स)। तहसील के निकटवर्ती ग्राम भानुदा में गत नौ जुलाई को भारतीय वायुसेना का जैगुआर फाइटर प्लेन क्रैश होने से दो पायलट शहीद हो गए थे, जिनमें प्लाइट लेफ्टिनेंट ऋषिराज सिंह देवड़ा भी शामिल थे। रविवार को शहीद ऋषिराज सिंह का परिवार गांव खिवांदा तहसील

■ **परिवार ने दुर्घटना स्थल की मिट्टी को प्रणाम किया, गंगाजल का छिड़काव किया और वे वहां की मिट्टी अपने साथ ले गए**



शहीद ऋषिराज सिंह के परिवार ने दुर्घटनास्थल की मिट्टी को प्रणाम किया।

सुमेरपुर जिला पाली से दुर्घटनास्थल पर पहुंचा और अपने प्रियजन को श्रद्धांजलि अर्पित की। परिवार में उनके पिता जसवंत सिंह देवड़ा, माता धंवर कंवर, छोटे भाई युवराज सिंह देवड़ा, चचेरी बहन मिनल देवड़ा, मामा मनोहर सिंह राठौड़, मामी सुमन कंवर, ममेरी बहन जाह्नवी राठौड़ और ममेरा भाई हर्षवर्धन

राठौड़ शामिल थे। परिवार ने दुर्घटना स्थल की मिट्टी को प्रणाम किया, गंगाजल का छिड़काव किया और पुष्प अर्पित कर शहीद को याद किया। वे वहां की मिट्टी अपने साथ ले गए। इस दौरान परिवार और उपस्थित ग्रामीणों की आंखें नम थीं। ग्रामीणों में विजयपाल भुवाल, सरपंच गुलाराम

मेघवाल, कल्याण सिंह बिका, रामकुमार शर्मा, शंकरलाल शर्मा, सेवानिवृत्त अध्यापक जगदीश शर्मा, परमेश्वर लाल फौजी, हीरालाल शर्मा, शंकरलाल भुवाल, नानूराम प्रजापत, शंकरदान चारण, बाबूलाल भार्गव, पूर्णराम शर्मा, मुकेश भुवाल, मनीष चंद शर्मा सहित कई महिला-पुरुष मौजूद

रहे। शहीद के छोटे भाई युवराज सिंह देवड़ा ने बताया कि उनके बड़े भाई ऋषिराज को बचपन से ही पढ़ाई में रुचि थी। वे फाइटर प्लेन के खिलौनों से खेला करते थे और शुरू से ही वायुसेना में जाने का सपना देखते थे। इस भावुक पल में शहीद की स्मृति ने सभी के दिलों को छू लिया।

युवक ने आत्महत्या की

उदयपुर, (निर्स)। शहर के भुपालपुरा थाना क्षेत्र में सर्वेयर ने अपने कार्यालय में फांसी लगा आत्महत्या कर ली। पुलिस से प्राप्त जानकारी के अनुसार डोरे नगर हिरणमगरी निवासी विश्वेन्द्र (27) पुत्र रावेश यादव ने सुभाषनगर स्थित अपने कार्यालय में फांसी लगा आत्महत्या कर ली। विश्वेन्द्र सर्वेयर का काम करता था एवं सुभाष नगर में कार्यालय खोल रखा था एवं वहां पर आया जाया करता था। शनिवार को वह घर से निकला रात में घर नहीं पहुंचा। इस पर रविवार सर्वेरे परिजनों ने फोन किया लेकिन कोई जवाब नहीं मिला। इस पर परिजनों ने कार्यालय पहुंच कर पुलिस को सूचना दी। इस पर मृतक को फंदे से उतारकर एमबी चिकित्सालय चोचरी में रखवाया। एएसआई दिनेश ने मृतक का पोस्टमार्टम करवा शव परिजनों को सौंप दिया। विश्वेन्द्र का चार पांच माह पूर्व ही विवाह हुआ था।

बीकानेर में हिंदू संगठनों ने घर को घेरा, जबरन धर्मांतरण का आरोप

■ **धार्मिक साहित्य और कागजात बरामद, पुलिस ने 10 लोगों को हिरासत में लिया**

■ **पुलिस के मुताबिक, घर में बच्चों व महिलाओं सहित करीब दस लोग मौजूद थे**

है। इसके अलावा फोटो, पुस्तकें, धार्मिक ग्रंथ और कई अन्य सामान भी मिले हैं। कुछ हस्तलिखित पत्रियां भी

बरामद हुई हैं, जिनमें धर्म विशेष के बारे में लिखा गया है। हिंदू संगठनों के पदाधिकारियों का आरोप है कि इस घर में लंबे समय से धर्म विशेष का प्रचार-प्रसार कर जबरन धर्म परिवर्तन करवाया जा रहा है। शैलेष गुप्ता, कैलाश भार्गव, निजय उपाध्याय, हरिकिरान और जितेंद्र गहलोत सहित कई लोगों ने पुलिस में शिकायत दर्ज करवाई है। हिंदू जागरण मंच के संयोजक कैलाश भार्गव ने बताया कि बीकानेर के कन्निरान के पास एक घर में धर्मांतरण की गतिविधियां चल रही थीं। शिकायत मिलने पर विभिन्न संगठनों के सदस्यों और पुलिस के साथ मौके पर पहुंचे, जहां कई आपत्तिजनक सामग्री मिली। रुपयों से भरा एक बैग भी था लेकिन जिस महिला

के पास ये बैग था, वो वहां से निकल गई, इसलिए कार्रवाई में ये महिला नहीं आई। भार्गव ने कहा कि हमें किसी धर्म से आपत्ति नहीं है लेकिन सनातन धर्म के लोगों को जबरन दूसरे धर्म में डालने की कोशिश हम स्वीकार नहीं करेंगे। सीओ सिटी श्रवण दास संत ने बताया कि मौके पर बारह-तेरह लोगों के साथ कुछ परिवार मौजूद थे। चित्तौड़गढ़ निवासी अजीत दास को बीकानेर में अपने ससुराल में रहता है, पर धर्म परिवर्तन करवाने का आरोप है। एक कागज में तलवार उठाने के बारे में लिखा मिला है, जिसके संदर्भ की जांच की जा रही है। जबरन धर्मांतरण के प्रमाण मिलने पर सख्त कार्रवाई की जाएगी।

दो बदमाश गिरफ्तार

उदयपुर, (निर्स)। ओणगा थाना पुलिस ने नकबजन गैंग के तीन बदमाशों को गिरफ्तार किया। प्रकरण के अनुसार भूरीलाल कुम्हार पुत्र चुनौलाल निवासी ढाबरा पं.स. समीजा थाना ओणगा ने पुलिस थाने में रिपोर्ट दी। उसने बताया कि 12 जुलाई को रात में अंकल मनोहरलाल ने फोन कर दादी मां जरावीबाई वाले मकान में चोरी होने की जानकारी दी। मौके पर पहुंचा तो चार बदमाशों के छत वाले रास्ते से मकान में घुस कर बंधक बनाकर चांदी का डंक, चार चूड़ी, कढ़े, सोने की नथ, टॉप्स, सात हजार नकदी, दो लाईसेंस बंदूकें, मोबाइल ले गए। प्रकरण दर्ज होने पर जिला पुलिस अधीक्षक योगेश गोयल के निर्देश पर अतिरिक्त पुलिस अधीक्षक अंजना सुखवाल, नेत्रपालसिंह के सुपरविजन में ओणगा थानाधिकारी रामावागर मय टीम ने कन्होमराम, लालु उर्फ ललित को गिरफ्तार किया।

आकाशीय बिजली गिरने से पशुओं की मौत

बीकानेर, (निर्स)। पूराल में देर रात आकाशीय बिजली गिरने से 29 भेड़ और बकरी की मौत हो गई। गनीमत रही कि कोई इंसान इस दौरान यहां नहीं था।

सूचना मिलने पर पुलिस प्रशासन भी मौके पर पहुंचा और मृत भेड़ व बकरियों को हटवाने की कार्रवाई करवाई। इससे पहले भी क्षेत्र में आकाशीय बिजली के कारण हादसे हो चुके हैं।

पूराल के चक 1केएचएम गंगाजली में ये हादसा शनिवार रात हुआ है। घटना के वक्त पशुपालक लतीफ खान वहां नहीं था। तेज बिजली गिरने की आवाज होने के कुछ देर बाद उसने अपने बाड़े में आकर संधाला तो सभी भेड़ और बकरियां मृत मिलीं। उसने परिचितों को सूचना दी। इसके बाद पीसीसी सदस्य अब्दुल्ला खान ने इस बारे में प्रशासन को सूचना दी। गंगाजली

1.1 9 करोड़ का डोडा-पोस्ट बरामद, एक आरोपी गिरफ्तार

खेत में दबिश देकर भारी मात्रा में डोडा-पोस्ट पकड़ा

बाड़मेर, (निर्स)। जिला पुलिस अधीक्षक नरेंद्र सिंह मोणा के निर्देशन में ग्रामीण थाना पुलिस ने एरिया डोमिनेशन के तहत कार्रवाई करते हुए

■ **डोडा- पोस्ट व मादक पदार्थ परिवहन में प्रयुक्त स्कार्पियो वाहन बरामद किया**

एक खेत में दबिश देकर भारी मात्रा में अवैध मादक पदार्थ डोडा-पोस्ट बरामद करने में सफलता हासिल की है। कार्रवाई में एक मुलजिम को गिरफ्तार किया गया है, साथ ही एक गाड़ी जब्त की है। इस संबंध में पुलिस ने मामला दर्ज किया है तथा डोडा-पोस्ट की खरीद फरोख्त को लेकर पूछताछ व अनुसंधान शुरू किया। एसपी नरेंद्र सिंह मोणा ने बताया कि मुखबिर से प्राप्त सूचना पर अति. पुलिस अधीक्षक व वृत्ताधिकारी बाड़मेर के सुपरविजन में थानाधिकारी पुलिस



बाड़मेर में ग्रामीण थाना पुलिस ने भारी मात्रा में डोडा-पोस्ट सहित आरोपी को गिरफ्तार किया।

थाना बाड़मेर ग्रामीण विक्रम चारण मय जब्ता ने कार्रवाई करते हुए सरहद तिरसिंगाडी स्थित हिरादय खान पुत्र शेरा

खान के खेत में दबिश देकर खेत में बने कमरे में छुपाकर रखे भारी मात्रा में 7 विक्टोर 89 किलोग्राम अवैध डोडा-


पोस्ट व मादक पदार्थ परिवहन में प्रयुक्त स्कार्पियो वाहन को बरामद कर नगर खान पुत्र हुसैन खान निवासी तिरसिंगाडी बाड़मेर को गिरफ्तार किया। वहीं जब्त डोडा-पोस्ट की कीमत 1.19 करोड़ रुपये आंकी जा रही है।

दुकान से 2.15 लाख की नकदी चोरी

उदयपुर, (निर्स)। शहर के साईफन चौराहा पर स्थित दुकान से चोर नकदी चुरा ले गए। पुलिस से प्राप्त जानकारी के अनुसार शहर के साईफन चौराहा बेदला रोड़ पर स्थित नाकोड़ा गिफ्ट दुकान का शनिवार रात में अज्ञात चोर शटर उंचा कर 2 लाख 15 हजार रूपये नकदी चुरा ले गए। इसकी सूचना मिलने पर दुकान मालिक मांगीलाल ने पुलिस को सूचना कर प्रकरण दर्ज करवाया। दुकान में नकदी के अलावा किसी भी वस्तु को चोरी ने हाथ नहीं लगाया। पुलिस ने प्रकरण दर्ज कर जांच शुरू की है।

■ **देर रात पूगल में बाड़े में बंद 29 बकरी और भेड़ की दर्दनाक मौत हो गई**

सरपंच युनुस खान, अब्दुल्ला खान गंगाजली, जाकिर खान, नाजू खान, पुलिस प्रशासन की टीम ने पीड़ित पशुपालक लतीफ खान को हर संभव मदद का प्रयास दिलाया। पूराल एसडीएम दिव्या विश्‍नोई ने पटवारी सहित संबंधित कार्मिकों को रविवार को मौके पर भेजकर रिपोर्ट मांगी है। रविवार को दोपहर में मृत भेड़-बकरियों का पोस्टमार्टम किया गया। मौके पर ही बड़ी संख्या में ग्रामीणों व जनप्रतिनिधियों ने पीड़ित लतीफ खान को आर्थिक सहायता देने की मांग की।



भारतीय टेबल टेनिस को युवा प्रतिभाओं को सीनियर स्तर पर सफलतापूर्वक आगे बढ़ने में मदद करने के लिए एक सुस्पष्ट प्रणाली की आवश्यकता है।

– शरत कमल

पूर्व भारतीय खिलाड़ी, पंत की साहस की तारीफ करते हुए।



आज का खिलाड़ी ▶



पूर्व भारतीय कप्तान मोहम्मद अजहरुद्दीन ने एशिया कप में भारत और पाकिस्तान के बीच होने वाले मैच, विश्व लीजेंड्स चैंपियनशिप में पाकिस्तान के खिलाफ भारत के नहीं खेलने के फैसले पर कहा, मैं हमेशा कहता हूं कि अगर मैच खेलना है तो हर जगह हो और अगर नहीं खेलना है तो कहीं भी किसी भी मंच पर बिल्कुल नहीं

क्या आप जानते हैं ?... सचिन तेंदुलकर ने वनडे क्रिकेट में 145 बार फिफ्टी प्लस स्कोर बनाया है, जिसमें उन्होंने 49 शतक और 96 अर्धशतक लगाए हैं।

हो। अगर आप द्विपक्षीय सीरीज नहीं खेल रहे हैं तो आपको अंतरराष्ट्रीय टूर्नामेंट में भी नहीं खेलना चाहिए, मेरा यही मानना ​​है। लेकिन सरकार और बोर्ड जो भी फैसला करेंगे वही होगा।और इंग्लैंड के खिलाफ मैनचेस्टर में चल रहे चौथे टेस्ट में भारत के प्रदर्शन जैसे क्रिकेट के कुछ सबसे चर्चित मुद्दों पर बात की।

जडेजा और सुंदर के साहसिक शतकों से चौथा टेस्ट मैच हुआ ड्रा



मैनचेस्टर, 27 जुलाई। रवींद्र जडेजा (नाबाद 1०7) और वाशिंगटन सुंदर (नाबाद 1०1) के जुझारू और साहसिक शतकीय पारियों बदीलत भारत ने इंग्लैंड के खिलाफ चौथे टेस्ट मैच के पांचवें दिन चार विकेट पर 425 का स्कोर खड़ा कर मुकाबले को ड्रा कर दिया।

चायकाल के बाद बल्लेबाजी करने उतरी जडेजा और वाॅशिंगटन सुंदर की जोड़ी ने शानदार बल्लेबाजी का प्रदर्शन करते हुए अपने-अपने शतक पूरे किये। पहले जडेजा ने अपना शतक पूरा किया। जडेजा ने 185 गेंदों में 13 चौके और एक छक्का लगाते हुए (नाबाद 1०7) रनों की महत्वपूर्ण पारी खेली। 143वें ओवर की आखिरी पर सुंदर दो रन बनाकर अपना शतक पूरा किया। इसके साथ ही दोनों टीमों ने हाथ मिलाकर मैच ड्रा घोषित किया। भारतीय क्रिकेट इतिहास में यह पहली बार है तीन बल्लेबाजो ने दूसरी पारी में शतक जड़ा है।

इसे पहले भारत चायकाल तक चार विकेट पर 322 रन बनाकर दूसरी पारी में 11 रन की बढ़त बना ली थी। इंग्लैंड को पहली पारी में 311 रन की बढ़त हासिल थी। भारत ने पिछले सेशन के अंत में जरूर

ऑस्ट्रेलिया ने वेस्टइंडीज को तीन विकेट से हराया

बासटेयर 27 जुलाई। कैमरून टीन (नाबाद 55), जॉश इंग्लिस (55) और ग्लेन मैक्सवेल (47) की शानदार पारियों की बदौलत ऑस्ट्रेलिया ने चौथे टी-2० मुकाबले में वेस्टइंडीज को चार गेंद शेष रहते तीन विकेट से हरा दिया। इसी के साथ ऑस्ट्रेलिया ने पांच मैचों सीरीज में 4-० से अजेय बढ़त बना ली है।

2०6 रनों के लक्ष्य का पीछा करने उतरी ऑस्ट्रेलिया की शुरुआत बेहद खराब रही और उसने पहले ही ओवर में कप्तान मिचेल मार्श (शून्य) का विकेट गंवा दिया। इसके बाद जॉश इंग्लिस और ग्लेन मैक्सवेल की जोड़ी ने ऑस्ट्रेलिया की पारी को संभालने का प्रयास किया। दोनों बल्लेबाजों ने दूसरे विकेट के लिये 65 रन जोड़े। सातवें ओवर में रोमारियो शेफर्ड ने जॉश इंग्लिस 30 गेंदों में 51 रन को आउटकर इस साझेदारी को तोड़ा। 11वें ओवर में अकील हुसैन ने ग्लेन मैक्सवेल 18 गेंदों में (47) को आउट कर ऑस्ट्रेलियाई तूफान को रोक दिया। इसके बाद मिचेल ओवेन (दो) और कूपर कॉर्नली (शून्य) के विकेट गिरने के बाद वेस्टइंडीज को जीत की उम्मीद जगी। लेकिन ऐरन हाडी ने कैमरून टीन के साथ



छठे विकेट के लिए 51 रन जोड़ कर ऑस्ट्रेलिया को जीत की ओर अठासर कर दिया। ऐरन हाडी 16 गेंदों में 23 रन बनाकर आउट हुये। जेवियर बार्टलेट (नौ) रन आउट हुये। ऑस्ट्रेलिया ने 19.2 ओवर में सत विकेट ने तीन विकेट लिये। जेसन होल्डर, रोमारियो शेफर्ड और अकील हुसैन ने एक-एक बल्लेबाज को आउट किया। इससे पहले आज

यहां ऑस्ट्रेलिया ने टॉस जीतकर पहले गेंदबाजी करने का फैसला किया। बल्लेबाजी करने उतरी वेस्टइंडीज के लिए ब्रैंडन किंग और कप्तान शाई होप की सलामी जोड़ी ने तेज शुरुआत की। दूसरे ओवर में जेवियर बार्टलेट ने ब्रैंडन किंग (18) को आउटकर ऑस्ट्रेलिया को पहली सफलता दिलाई। वेस्टइंडीज का दूसरा विकेट शाई होप (1०) के रूप में गिरा। उन्हें भी बार्टलेट ने आउट किया। रॉस्टन चेज (शून्य) पर आउट हुये। इसके बाद शरेफन रदरफोर्ड 15 गेंदों में 31 रन बना कर आउट हुये। कुछ समय वेस्टइंडीज ने 67 के स्कोर पर अपने चार विकेट गंवा दिये थे। ऐसे में रोवमैन पवेल ने शिमरोन हेटमायर के साथ पांचवें विकेट के लिए 43 रन जोड़कर टीम को संभालने का प्रयास। हेटमायर 16 रन और पवेल ने 28 रन बनाकर आउट हुये। इनके अलावा रोमारियो शेफर्ड ने 28, जबकि जेसन होल्डर ने 26 रन का योगदान दिया। वेस्टइंडीज ने निर्धारित 2० ओवरों में नौ विकेट पर 2०5 रनों का स्कोर खड़ा किया। ऑस्ट्रेलिया की ओर से एडम जम्पा ने तीन विकेट लिये। ऐरन हाडी, जेवियर बार्टलेट और शॉन एबेट ने दो-दो बल्लेबाजों को आउट किया।



जयपुर , 27 जुलाई। जिला एथलेटिक संघ जयपुर के चुनाव लिटिल कॉनर एस्के जयपुर में प्रातः 11:3० बजे सफलता पूर्वक संचन हुए। चुनाव का संचालन चुनाव अधिकारी एन एस यादव के मार्गदर्शन में निष्पक्ष एवं शांतिपूर्ण वातावरण में सम्पन्न हुआ।

चुनाव में राजस्थान एथलेटिक संघ के संयुक्त सचिव सुरेन्द्र गुर्जर, क्रीड़ा परिषद जयपुर से मान सिंह, तथा जयपुर जिला ओलंपिक संघ के गिरांज खंडेलवाल पर्यवेक्षक के रूप में उपस्थित रहे।

निर्वाचन रजिस्ट्रार संस्थाओं द्वारा अनुमोदित दिनांक 21.०7.2025 की रजिस्टर्ड 20 क्लबों की सूचीके आधार पर सम्पन्न किया गया।

उल्लेखनीय है कि कुल 2० में से 19 क्लबों ने सक्रिय रूप से चुनाव में भाग लिया। और यह चुनाव अगले चार वर्षों के लिए हुए है।

निर्वाचित कार्यकारिणी के सदस्यइस प्रकार हैं-
अध्यक्ष: देवी शंकर, उपाध्यक्ष हीरानंद कटारिया, सचिव गोपाल सैनी, कोषाध्यक्ष देवेन्द्र कुमार, संयुक्त सचिव राजेंद्र मीणा, जगदीश कौर, सदस्यगण गुरिंदर चोपड़ा, ललित शर्मा, जगदीश सिंह।

148 वर्षों में पहली बार इंग्लैंड में एक टेस्ट सीरीज में चार शतक जड़ने वाले पहले कप्तान बने शुभमन

मैनचेस्टर, 27 जुलाई। गिल ने लीड्स में 147 रन, एजबेस्टन की पहली पारी में 269 रन और दूसरी पारी में 161 रन बनाए थे। मैनचेस्टर की दूसरी पारी में वह238 गेंद में 12 चौके की मदद से 1०3 रन बनाकर आउट हुए।

प्रिंस के नाम से मशहूर भारत के स्टार बल्लेबाज और कप्तान शुभमन गिल ने मैनचेस्टर के ओल्ड ट्रैफर्ड में खेले जा रहे चौथे टेस्ट में शतक जड़ा। उन्होंने पांचवें दिन भारत की दूसरी पारी में 228 गेंद में शतक पूरा किया। यह उनके टेस्ट करियर का नौवां और इस सीरीज का चौथा शतक रहा। इससे पहले उन्होंने लीड्स में एक और एजबेस्टन टेस्ट की दोनों पारियों में शतक जड़ा था। इसी के साथ भारतीय कप्तान ने इतिहास रच दिया है। वह टेस्ट क्रिकेट के 148 साल के इतिहास में इंग्लैंड में चार शतक लगाने वाले पहले कप्तान बन गए हैं। इतना ही नहीं गिल बतौर कप्तान डेब्यू सीरीज में चार शतक लगाने वाले भी पहले खिलाड़ी हैं। इस स्टार बल्लेबाज ने क्रिस वोक्स की गेंद पर एक रन लेकर शतक पूरा किया।

उन्होंने रविवार को इंग्लैंड खिलाफ चौथे टेस्ट की दूसरी पारी में शानदार शतक ठोका है। गिल ने मैनचेस्टर के ओल्ड ट्रैफर्ड स्टेडियम में संयम के साथ बैटिंग करते हुए 238 गेंदों में 1०3 रन बनाए। उन्होंने 12 चौके लगाए। पांचवें दिन लंच ब्रेक से पहले पेसर जोफ्रा आर्चर का शिकार बना। ये 25 वर्षीय बल्लेबाज के टेस्ट करियर की नौवीं सेंचुरी है।

गिल मैनचेस्टर के मैदान पर टेस्ट सेंचुरी जड़ने वाले 9वें भारतीय क्रिकेटर बन गए हैं। उन्होंने 35 साल का शतकीय सूखा समाप्त किया है। दरअसल, गिल से पहले मैनचेस्टर में शतक जड़ने वाले भारतीय प्लेयर सचिन तेंदुलकर थे। सचिन ने 199० में यहां इंग्लैंड के खिलाफ टेस्ट मैच की दूसरी पारी में 189 गेंदों में 17 चौकों की बदौलत नाबाद 119 रन बनाए थे। ये महान बल्लेबाज सचिन के करियर का पहला टेस्ट शतक था।

गिल ने इंग्लैंड के खिलाफ मौजूदा सीरीज में चौथी शतकीय पारी खेली है। उन्होंने सरडॉन ब्रैडमैन और सुनील गावस्कर के धाकड़ क्लब में एंटी मारी है। गिल बतौर कप्तान एक टेस्ट सीरीज में संयुक्त रूप से सबसे ज्यादा चार



शतक लगाने वाले खिलाड़ी बन गए हैं।

ऑस्ट्रेलिया के पूर्व कप्तान और महान बल्लेबाज ब्रैंडमैन ने 1947/48 में भारत के खिलाफ टेस्ट सीरीज में चार शतक जमाए। पूर्व भारतीय कप्तान गावस्कर ने 1978/79 में वेस्टइंडीज के खिलाफ सीरीज में ऐसा किया।

कोहली की बराबरी

गिल एक टेस्ट सीरीज में भारत के लिए संयुक्त रूप से सर्वाधिक शतक लगाने वाले प्लेयर बन चुके हैं। उन्होंने गावस्कर और विराट कोहली की बराबरी की है। गावस्कर ने 1971 और 1978/79 में वेस्टइंडीज के खिलाफ टेस्ट सीरीज में चार-चार शतक लगाए थे। वहीं, स्टार बल्लेबाज कोहली ने 2०14/15 में ऑस्ट्रेलिया दौरे पर टेस्ट सीरीज में इतने सेंचुरी लगाई थीं। गिल इंग्लैंड में एक टेस्ट सीरीज में 7०0प्लस रन बनाने वाले पहले एशियाई खिलाड़ी हैं।

गिल ने लगाई रिकॉर्ड्स की झड़ी

रोहित शर्मा के टेस्ट क्रिकेट से संन्यास के बाद गिल को टेस्ट टीम का कप्तान बनाया गया। उन्होंने इस मौके का भरपूर लाभ उठाया और चयनकर्ताओं को सही साबित किया। बल्ले से गिल धमाल मचा रहे हैं। वह इंग्लैंड में किसी टेस्ट सीरीज में 7०० से ज्यादा रन बनाने वाले पहले एशियाई खिलाड़ी बन गए। इससे पहले यह रिकॉर्ड पाकिस्तान के रन मशीन मोहम्मद यूसुफ के नाम था। यूसुफ ने 2०06 में चार मैचों की सात पारियों में 9०.14 की औसत से 631 रन बनाए थे। गिल ने 19 साल पुराना यह रिकॉर्ड तोड़

दिया।
93 साल में पहले एशियाई खिलाड़ी
एशियाई देशों में भारतीय टीम इंग्लैंड का दौरा करने वाली पहली टीम थी। 1932 में भारत ने ऐसा किया था। इसके बाद पिछले 93 साल में गिल ही एशियाई बल्लेबाजों में इंग्लैंड में किसी एक टेस्ट सीरीज में 7०0 रन का आंकड़ा पार कर पाए।इतना ही नहीं, शुभमन गिल एक टेस्ट सीरीज 7०0 से ज्यादा रन बनाने वाले दूसरे भारतीय कप्तान बन गए। गिल ने एक और उपलब्धि हासिल कर ली। वह तीसरे ऐसे मेहमान कप्तान हैं, जिसने खिलाफ टेस्ट सीरीज में चार-चार शतक से ज्यादा रन बनाए।

केएल और गिल ने बनाया बड़ा रिकॉर्ड
दूसरी पारी में भारत की शुरुआत झटकों के साथ हुई। यशस्वी जायसवाल और साई सुदर्शन को क्रिस वोक्स ने अपना शिकार बनाया। इसके बाद मोर्चा केएल राहुल और शुभमन गिल ने संभाला। दोनों के बीच तीसरे विकेट के लिए 421 गेंदों में 188 रनों की साझेदारी हुई। पांचवें दिन वेन स्टोक्स ने इस साझेदारी को तोड़ा और केएल के एलबीडब्ल्यू आउट किया। वह 230 गेंदों में आठ चौके की मदद से 9० रन बनाकर आउट हुए। इस तरह केएल राहुल और शुभमन गिल ने इंग्लैंड में किसी भी भारतीय जोड़ी द्वारा एक टेस्ट में सबसे ज्यादा गेंदें खेलने का रिकॉर्ड बनाया। पिछला रिकॉर्ड संजय बांगर और राहुल द्रविड़ (4०5) के नाम था, जो उन्होंने 2002 में लीड्स में बनाया था।

शिखर धवन ने ऑस्ट्रेलिया के खिलाफ रोमांचक मुकाबले में भारतीय चैंपियंस टीम के प्रयासों की सराहना की

लीड्स, 27 जुलाई। शिखर धवन ने वर्ल्ड चैंपियनशिप ऑफ लीजेंड्स में ऑस्ट्रेलिया के खिलाफ रोमांचक मुकाबले में नाबाद 91 रनों की पारी खेली और आखिरी ओवर में मैच हारने के बावजूद अपनी टीम के प्रयासों की सराहना की। मैच के बाद, धवन ने टीम के जुझारूपन पर गर्व व्यक्त किया। उन्होंने कहा, हमने अपना सब कुछ झोंक दिया। ये ऐसे मैच हैं जो खेल के प्रति हमारे प्यार को दर्शाते हैं। अंत तक यह एक शानदार मुकाबला था। मुझे खिलाड़ियों पर गर्व है कि उन्होंने जज्बा दिखाया। हमारे साथ खड़े रहने वाले सभी प्रशंसकों का धन्यवाद – आपकी ऊर्जा हमारे लिए बहुत मायने रखती है।

टीम के मालिक सुमंत ने टीम के प्रदर्शन की प्रशंसा की और इंडिया चैंपियंस के पीछे के व्यापक दृष्टिकोण पर प्रकाश डाला: आज का मैच सिर्फ स्कोरबोर्ड के बारे में नहीं था, बल्कि भारतीय क्रिकेट की विरासत को जुनून और गर्व के साथ प्रस्तुत करने के बारे में था। इस टीम ने संघर्ष, जोश और चैंपियंस जैसा जज्बा दिखाया। भले ही हम आज रात अपनी सीमा पार न कर पाए हों, लेकिन हम कुछ



बड़ा कर रहे हैं – दिग्गजों के लिए एक ऐसा मंच जो एक बार फिर प्रेरणा दे। सफर जारी है। इंडिया चैंपियंस अपने दुनिया भर के समर्थकों को उनके अटूट समर्थन के लिए धन्यवाद देते हैं और टूर्नामेंट को मजबूती से समाप्त करने के लिए प्रतिबद्ध हैं।

वर्ल्ड चैंपियनशिप ऑफ लीजेंड्स 2०25 में कई दिग्गज युवाराज सिंह, हरभजन सिंह, सुरेश रैना, इयोन मोगन, मोशन अली, सर एलियेयर कुक, एबी डिविलियर्स, हाशिम अमला, क्रिस मॉरिस, वेन पार्नेल, क्रिस गेल, डीजे ब्रावो, कोरोन पोलार्ड और अन्य शामिल हैं।

प्रवीण और सीमा ने जीता रजत पदक

राइन–रुहर (जर्मनी) , 27 जुलाई। भारतीय एथलीट प्रवीण चित्रवेल ने पुरुष ट्रिपल जंप स्पर्धा और सीमा ने महिलाओं की 5००० मीटर दौड़ में शानदार प्रदर्शन करते हुए रजत पदक जीते। एफआईएसयू विश्व विश्वविद्यालय खेलों में शनिवार को भारत ने एथलीट वर्ग में दो रजत पदक जीते। प्रवीण चित्रवेल ने पुरुष ट्रिपल जंप में 16.66 मीटर की छलंग लगाकर रजत पदक अपने नाम किया। ऑस्ट्रेलिया के कॉनर ने 16.77 मीटर की सीजन सर्वश्रेष्ठ छलांग के साथ स्वर्ण अपने नाम किया।

फैजान हसन ने पिस्टल में लगाया गोल्डन निशाना

जयपुर, 27 जुलाई। महावीर शूटिंग अकादमी के उभरते हुए युवा निशानेबाज फैजान हसन ने सीआईएससीसी गेम्स 2025 में शानदार प्रदर्शन करते हुए पिस्टल वर्ग में स्वर्ण पदक जीतकर न केवल अपने कोच और परिवजनों, बल्कि पूरे नागौर और राजस्थान का नाम रोशन कर दिया। फैजान, नागौर के देहरी मोहल्ले से हैं, और उनके पिता हुसैन हसन का सपना आज बेटे ने पहली सीढ़ी पर जैसा ही दूसरी नई गेंद ली गई, दबाव बढ़ गया। शुभमन गिल के बारे में , शतक पूरा करने के बाद, सवाल यह है—क्या उन्होंने आराम किया? लेकिन यह थोड़ा कठोर हो सकता है। दीके मैच में तीन गेमों में वंश शर्मा ने 21– 13, 19–21, 1० से कपिल दी को परास्त किया और अगले राउंड में प्रवेश किया।

फैजान ने अपने गोल्ड मेडल के बाद कहा कि वह इस सफलता को सिर्फ एक शुरुआत मानते हैं। उनका लक्ष्य है कि एक दिन वे भारत के लिए ओलंपिक और विश्व स्तरीय प्रतियोगिताओं में पदक जीतें और अपने परिवार व देश का नाम गौरवान्वित करें। कोच ने फैजान को भविष्य के लिए शुभकामनाएं देते हुए कहा, “सफर अभी शुरू हुआ है। मेहनत, अनुशासन और लगन से वह एक दिन विश्व स्तर पर भारत का परचम लहराएगा। फैजान की यह जीत हजारों युवाओं के लिए प्रेरणा बनेगी।” फैजान की यह जीत देश की क्षमताओं का प्रमाण है, बल्कि यह भी दर्शाती है कि यदि सही मार्गदर्शन और समर्पण मिले, तो कोई भी अंतरराष्ट्रीय मंच तक पहुंच सकता है।

जयपुर, 27 जुलाई। राजस्थान रैंकिंग बैडमिंटन टूर्नामेंट का आज शाम मुख्य अतिथि प्रवीण गुप्ता आईएसएस एडिशनल चीफ सेक्रेटरी सार्वजनिक निर्माण विभाग व विशिष्ट अतिथि राजस्थान बैडमिंटन संघ के सचिव केके शर्मा व रिटायर्ड चीफ जस्टिस एन के जैन, रिव्वायर्ड आरएसएस राजपाल यादव द्वारा किया गया।

इस मौके पर ऑर्गेनाइजिंग सेक्रेट्री मनोज दासोत ने मुख्य अतिथि प्रवीण गुप्ता का परिचय खिलाड़ियों से करवाया। प्रवीण गुप्ता ने सभी खिलाड़ियों से हाथ मिलाया तथा आशीर्वाद प्रदान किया। मुख्य अतिथि प्रवीण गुप्ता ने प्रथम शिफ्ट फेक टूर्नामेंट का विधिवत उद्घाटन किया।

इस मौके पर समाज सेवी अजय पुरोहित व राजस्थान बैडमिंटन के कोचिंग हेड अतुल गुप्ता भी मौजूद थे। आज खेले गए प्रमुख मुकाबलों में पुरुष एकल के प्रथम वरीयता प्राप्त मनीष फौगाट ने उदयपुर के मोहित कुमावत को आसानी से 21-7 ,21-2 से हराया वहीं पांचवीं वरीयता प्राप्त भरतपुर के भुवन सिंह ने

बीकानेर के राहुल खत्री को 21–19, 21–12 से परास्त किया। एक अन्य मैच में चरू के वरीयता प्राप्त तक्ष भाटी ने जयपुर के दिशश चौधरी को 21-12,21-16 से परास्त किया। बाँज सिंग्लस अंदर 19 में प्रथम वरीयता के भीलवाड़ा के हर्ष टेलर ने बीकानेर के लविश मलिक को 21–1०, 21–5, से परास्त किया। लड़कों के अंदर–19 एक अन्य मैच में बीकानेर

के तीसरी वरीयता प्राप्त भुवनेश ओझा ने प्रणव को 21-7 ,21–12 से हराया। अंडर–19 में वरीयता प्राप्त तक्ष भाटी ने जयपुर के दिशश चौधरी के ही सनी जांगिड़ को 21-17, 21–16 से परास्त कर अगले राउंड में प्रवेश किया। लड़कियों के अंदर–19 एकल में जयपुर की वरीयता प्राप्त सौम्या भटनागर ने टोंक की कौसर लड़कों के अंदर–19 एक अन्य मैच में बीकानेर

के तीसरी वरीयता प्राप्त भुवनेश ओझा ने प्रणव को 21-7 ,21–12 से हराया। अंडर–19 में वरीयता प्राप्त तक्ष भाटी ने जयपुर के दिशश चौधरी के ही सनी जांगिड़ को 21-17, 21–16 से परास्त कर अगले राउंड में प्रवेश किया। लड़कों के अंदर–19 एकल में जयपुर की वरीयता प्राप्त सौम्या भटनागर ने टोंक की कौसर लड़कों के अंदर–19 एक अन्य मैच में बीकानेर



मुख्यमंत्री भजनलाल शर्मा ने रविवार को जयपुर के मदाऊ स्थित जगदुरु रामानंदाचार्य राजस्थान संस्कृत विश्वविद्यालय परिसर में 76वें वन महोत्सव का शुभारम्भ किया। इस अवसर पर उन्होंने वन विभाग द्वारा आयोजित प्रदर्शनी का अवलोकन किया और रोहिड़ा पर आधारित ब्रोशर का विमोचन भी किया।

‘वन महोत्सव को हम जन आंदोलन का रूप दे रहे हैं’

मुख्यमंत्री भजनलाल ने संस्कृत विश्वविद्यालय परिसर में 76वें वन महोत्सव का शुभारम्भ किया

जयपुर, 27 जुलाई। मुख्यमंत्री भजनलाल शर्मा ने कहा कि भारतीय संस्कृति के मूल्यों के अनुरूप हमने मन, वचन और कर्म से सदैव पर्यावरण की सुरक्षा की है। उन्होंने कहा कि वन महोत्सव पर्यावरण एवं वृक्षों के संरक्षण के प्रति हमारे उत्तरदायित्व का प्रतीक है। इसे हम जन आंदोलन का रूप दे रहे हैं। प्रत्येक प्रदेशवासी अपनी मां के नाम कम से कम एक पौधा जरूर लगाएं, उसे परिवार का सदस्य मानकर देखभाल करें और हरियालो राजस्थान मिशन में सक्रिय भूमिका निभाएं।

शर्मा रविवार को जयपुर के मदाऊ स्थित जगदुरु रामानंदाचार्य राजस्थान संस्कृत विश्वविद्यालय परिसर में 76वें वन महोत्सव को संबोधित कर रहे थे। उन्होंने कहा कि मां पार्वती और भगवान शिव को समर्पित हरियाली तीज पर वन महोत्सव मनाने का शुभ अवसर मिला है। हरियाली तीज ही नहीं, बल्कि सावन का पूरा महीना भगवान शिव की आराधना और उपासना से जुड़ा है। बाबा भोलेनाथ की

■ **मुख्यमंत्री ने कहा कि प्रदेश के नगरीय क्षेत्रों में शुद्ध प्राणवायु के लिये नगर वन स्थापित किये जा रहे हैं। केन्द्र सरकार से 22 नगर वन स्थापित करने की स्वीकृति मिल चुकी है तथा 18 और नगर वनों का प्रस्ताव केन्द्र को भेजा गया है।**

विशेष कृपा से हमारे प्रदेश और देश में खूब बारिश हो रही है, जिससे चारों तरफ हरियाली है और खेतों में फसलें लहलहा रही हैं। प्रदेश में आधे से ज्यादा बांध भर चुके हैं।

मुख्यमंत्री ने कहा कि आज हरियाली तीज के पावन पर्व पर हम एक दिन में ढाई करोड़ पौधे लगाकर एक नया रिकॉर्ड बना रहे हैं। उन्होंने कहा कि हरियालो मिशन के तहत 5 साल में 50 करोड़ पौधे लगाने का लक्ष्य है।

मुख्यमंत्री ने कहा कि राजस्थान में जल और पर्यावरण संरक्षण की परम्परा पूरी दुनिया के लिए मिसाल है। मां अमृता देवी ने अपनी तीन बेटियों समेत 363 लोगों के साथ वृक्षों को बचाने के लिए अपने प्राणों की आहुति दी थी। हम

देवी विश्वेनोई स्मृति पुरस्कार और इनोवेशन अवॉर्ड का वितरण किया। शर्मा ने विश्वविद्यालय परिसर में जगदुरु रामानंदाचार्य की मूर्ति पर माल्यार्पण भी किया।

मुख्यमंत्री ने कहा कि झालावाड़ जिले के पीपलोदी ग्राम के राजकीय विद्यालय में हृदय विदारक घटना हुई है। उन्होंने कहा किसी भी व्यक्ति को कहीं पर भी जर्जर भवन दिखाई दे तो संबंधित अधिकारी को तुरंत सूचना दें, ताकि त्वरित कार्यवाही की जा सके।

संसदीय कार्य मंत्री जोगाराम पटेल ने कहा कि मुख्यमंत्री शर्मा के नेतृत्व में प्रदेश एक हरित क्रांति की ओर तेजी से बढ़ रहा है। वन एवं पर्यावरण राज्य मंत्री (स्वतंत्र प्रभार) संजय शर्मा ने कहा कि हम पौधे को लगाने के साथ ही उसके संरक्षण का कार्य भी कर रहे हैं, जिससे

वे वृक्ष का आकार ले सके। मुख्य सचिव सुधांशु पंत ने प्रदेशभर में हरियाली राजस्थान के अंतर्गत किए जा रहे वृक्षारोपण कार्यों पर विस्तृत रूप से प्रकाश डाला।

मोदी ने राजा राजेन्द्र चोल की हज़ारवीं जयंती के समारोह में भाग लिया

पांच दिवसीय समारोह के समापन पर पद्मभूषण उस्ताद इलैयाराजा ने अपनी मंडली के साथ संगीतमय प्रस्तुति दी

चेन्नई, 27 जुलाई। प्रधानमंत्री नरेन्द्र मोदी आज तमिलनाडु के अरियालुर जिले में स्थित गंगईकॉंडा चोलपुरम मंदिर में आदि तिरुवाथिर्ई उत्सव में शामिल हुए। इस मंदिर का निर्माण राजा राजेंद्र चोल-1 ने कराया था।

मुपेरुम विज्ञा नाम का यह उत्सव केन्द्रीय संस्कृति मंत्रालय द्वारा राजेंद्र चोल-1 के दक्षिण पूर्व एशिया के समुद्री अभियान के 1000 वर्ष पूरे होने, सम्राट की जयंती और गंगईकॉंडा चोलपुरम मंदिर के निर्माण की शुरुआत के उपलक्ष्य में मनाया जा रहा है।

मोदी वाराणसी से गंगा नदी का जल अपने साथ लाए थे और विशेष प्रार्थना करने और शिवाचार्यों द्वारा भगवान सोझीस्वर (भगवान शिव) का गंगा नदी के पवित्र जल से अभिषेक करने के बाद, मोदी ने मंदिर में भगवान

■ **प्रधानमंत्री ने कहा कि इतिहासकारों ने चोल वंश के काल को भारत का स्वर्णिम काल माना है। यह काल लोकतंत्र की जननी था। उस समय चुनाव की कुदावोलाई पद्धति प्रचलित थी।**

और देवी दुर्गा के विशेष दर्शन किए। मोदी को बाद में, पूर्ण कुंभ के साथ पारंपरिक मंदिर सम्मान दिया गया और एक रेशमी अंगवस्त्रम, पवित्र भस्म और प्रसाद भेंट किया गया।

मोदी ने इसके पश्चात एक आधिकारिक समारोह में, महान राजा पर एक विशेष स्मारक सिक्का जारी किया। तमिल राजा राजेंद्र चोल-1 की जयंती के उपलक्ष्य में आयोजित यह पांच दिवसीय उत्सव मंदिर के निर्माण के 1000 वर्ष पूरे होने पर, 23 जुलाई को शुरू हुआ और आज इसका समापन

बताया। उन्होंने कहा कि इतिहासकारों ने चोल वंश के काल को भारत का स्वर्णिम काल माना है और यह काल लोकतंत्र की जननी था क्योंकि उस समय चुनाव की कुदावोलाई पद्धति प्रचलित थी।

इस बात का उल्लेख करते हुए कि राजेन्द्र चोल ने गंगईकॉंडा चोलपुरम में पोन्नैरी में बनी झील में गंगा नदी से जल लाकर भरा था, प्रधानमंत्री ने कहा कि बृहदेश्वर मंदिर का निर्माण उन्होंने किया था और ये नगर बसाया था जिसे स्थापत्य कला का बेहतरीन नमूना माना जाता है। बृहदेश्वर मंदिर तंजावुर मंदिर की प्रतिकृति है जिसका निर्माण राजेन्द्र चोल के पिताजी ने कराया था।

प्रधानमंत्री ने कहा कि वाराणसी के जनयतिनिधि और गंगा नदी के बेटे के रूप में वह इस नगर में गंगा जल लाकर खुद को गौरवान्वित महसूस कर रहे हैं।

ममता ...

(प्रथम पृष्ठ का शेष)
प्रदेशव्यापी भाषा आंदोलन शुरू किए जाने की घोषणा की थी। उन्होंने यह भी कहा था कि यह आंदोलन बोलपुर स्थित शांतिनिकेतन से शुरू होगा और यह बंगाली भाषा तथा लोगों की गरिमा को बनाए रखने के लिए समर्पित एक आंदोलन होगा।

पाटी सूत्रों के मुताबिक कल दोपहर दो बजे लॉज मोड़ से एक रैली शुरू होगी और शांतिनिकेतन रोड से होते हुए चौरास्ता, श्रीनिकेतन रोड होते हुए जमुई बस स्टैंड पर समाप्त होगी, जहां मुख्यमंत्री जनसभा को संबोधित करेंगी। पूरे रास्ते में, सांस्कृतिक समूह बंगाली भाषा और संस्कृति पर कथित हमले के विरोध में विभिन्न चौराहों पर गीत और कविता पाठ प्रस्तुत करेंगे।

दो दिन संसद में भाजपा सरकार को घेरेगी कांग्रेस

नई दिल्ली, 27 जुलाई। संसद के मॉनसून सत्र में सोमवार को लोकसभा और मंगलवार को राज्यसभा में पहलगाम आतंकी हमले और ऑपरेशन सिंदूर पर खास बहस होने जा रही है। इससे पहले कांग्रेस ने सरकार को घेरने की रणनीति बना ली है। पार्टी ने रविवार को ऑपरेशन सिंदूर से जुड़े उन तमाम घटनाक्रमों को सामने रखा, जो अब तक चर्चा में थे लेकिन औपचारिक बहस से बाहर रहे। खास बात यह रही कि कांग्रेस ने अमेरिका के राष्ट्रपति डॉनल्ड ट्रंप के उस दावे को भी मुद्दा बनाया है, जिसमें उन्होंने कहा कि उन्होंने भारत पर व्यापार

रोकने की धमकी देकर ऑपरेशन सिंदूर को रकवाया।

कांग्रेस नेता जयराम रमेश ने एक्स पर पोस्ट करते हुए कहा कि 22 अप्रैल को हुए पहलगाम आतंकी हमले के बाद कांग्रेस ने तुरंत दो दिन का विशेष सत्र बुलाने की मांग की थी, लेकिन सरकार ने तब कोई सुनवाई नहीं की। रमेश ने कहा कि अभी जो 16 घंटे की बहस लोकसभा में और उसके बाद राज्यसभा में होने जा रही है, वह ढेर से हो रही है लेकिन अच्छा है कि हो रही है।

कांग्रेस ने ट्रंप के बार-बार किए जा रहे उस दावे को भी मुद्दा बनाया जिसमें

वे कहते रहे कि उन्होंने भारत को व्यापारिक धमकी देकर ऑपरेशन सिंदूर रकवाया। रमेश ने यह भी कहा कि ट्रंप पर पाकिस्तानी सेना प्रमुख को लंच पर बुलाया, जो अभूतपूर्व है। अमेरिकी कमांड और विदेश मंत्री द्वारा पाकिस्तान की आतंकवाद विरोधी भूमिका को तारीफ पर भी सवाल खड़े किए गए हैं। कांग्रेस ने ऑपरेशन सिंदूर के दौरान भारतीय मीडिया के एक वर्ग पर भी निशाना साधा और कहा कि प्रधानमंत्री कार्यालय के मीडिया मैनेजर्स ने 'मगदू 'त नैरैटिव' बढ़ा दिया, जो केवल घरेलू दर्शकों के बीच ही चला।

दिल्ली के शालीमार बाग में 15 दिन में झुगियां टूटेंगी

नई दिल्ली, 27 जुलाई। दिल्ली के शालीमार बाग में रेलवे फाटक के पास बनी झुगियां को 15 दिन में हटाने का नोटिस मिला है। इस नोटिस के मिलने के बाद से वहां रहने वाले लोगों में भय का माहौल है। सभी को अपना घर टूटने का डर सता रहा है। रविवार को दिल्ली की सीएम रेखा गुप्ता ने यहां बसे लोगों से कहा कि वो इस मुद्दे पर रेलवे से बात करेंगी। उन्होंने यह भी कहा कि दिल्ली में झुग्गी पुनर्विकास के लिए 700

■ **मुख्यमंत्री रेखा गुप्ता ने कहा कि पात्रों को मकान दिया जायेगा।**

करोड़ रुपए का बजट निर्धारित किया गया है, झुग्गी हटेंगी तो पात्रों को मकान मिलेगा। मुख्यमंत्री रेखा गुप्ता ने रविवार को अपने विधानसभा क्षेत्र में पड़ने वाले शालीमार बाग स्थित रेलवे फाटक झुग्गी कैप का दौरा किया। इन झुग्गी वालों को रेलवे की तरफ से 15 दिन के भीतर झुग्गी खाली करने का नोटिस मिला है।

यहां पहुंचकर दिल्ली की मुख्यमंत्री रेखा गुप्ता ने कहा है कि उनकी सरकार ने झुग्गी बस्तियों के विकास के लिए करोड़ों रुपये का बजट निर्धारित किया है। अगर किसी वजह से झुगियों को हटایा जा रहा है तो पात्र झुग्गी वालों को मकान देने की व्यवस्था की जा रही है, ताकि वे लोग सही मायनों में देश की राजधानी के निवासी कहलाएं। मुख्यमंत्री ने झुग्गी वालों से यह भी आग्रह किया कि वे झाड़ुवालों की बातों में न आएँ, क्योंकि जब उनकी सरकार थी, तब उन्होंने झुग्गी वालो का मात्र वोटर समझा और वहां शराब पहुंचाई।

अमृतसर में अंतर्राष्ट्रीय हथियार तस्करों का गिरोह पकड़ा गया

अमृतसर, 27 जुलाई। पंजाब के अमृतसर में पुलिस ने हथियार तस्करों के अंतर्राष्ट्रीय गिरोह का भंडाफोड़ किया है। पुलिस ने पांच तस्करों को गिरफ्तार किया है, जिनके पाकिस्तानी खुफिया एजेंसी आईएसआई के गुप्तों के साथ सीधे संबंध थे। पंजाब पुलिस प्रमुख ने रविवार को बताया कि अमृतसर ग्रामीण पुलिस ने अत्याधुनिक हथियारों के एक बड़े सीमा पार तस्करी नेटवर्क का भंडाफोड़ किया है। इस ऑपरेशन में केंद्रीय एजेंसियों ने भी पंजाब पुलिस का साथ दिया। संयुक्त अभियान में जिस हथियार तस्करी गिरोह का भंडाफोड़ हुआ है, उसे पाकिस्तान को आईएसआई के आका संचालित कर रहे थे।

पुलिस महानिदेशक गौरव के आदेश पर बताया कि इस कार्रवाई में पांच लोगों को गिरफ्तार किया गया है। पुलिस ने आरोपियों के पास से एक एके सैगा 308 असाॅल्ट राइफल, दो मैगजीन, दो 9 एमएम ग्लाॅक पिस्तौल और चार मैगजीन, एके राइफल के 90 जिंदा कारतूस, 10 जिंदा पिस्तौल कारतूस, 7-50 लाख रुपये नकद, एक कार और तीन मोबाइल फोन बरामद किए हैं।

गौरव यादव ने एक्स पर एक पोस्ट में कहा, "प्रारंभिक जांच से पता चलता है कि आरोपियों के पाकिस्तान स्थित आईएसआई के गुप्तों से सीधे संबंध थे। पकड़ी गई खेप गैंगस्टर जग्गू भगवानपुरिया के अतः सहयोगी नव उर्फ नव पंडोरी को पहुंचाई जानी थी, जो एक

राज ठाकरे ने “मातोश्री” पहुँचकर उद्धव ठाकरे को जन्म दिन की बधाई दी

उद्धव ठाकरे ने राज से मुलाकात के बाद कहा, “शिवसेना एक ही है, दो नहीं”

मुंबई, 27 जुलाई। महाराष्ट्र नवनिर्माण सेना चीफ राज ठाकरे रविवार को 6 साल बाद उद्धव ठाकरे के घर मातोश्री पहुंचे। राज ठाकरे ने शिवसेना (यूबीटी) चीफ उद्धव ठाकरे को गले लगाया और बुके देकर जन्मदिन की बधाई दी।

इससे पहले आखिरी बार 6 साल पहले 2019 में राज ठाकरे मातोश्री गए थे। उन्होंने उद्धव परिवार को अपने बेटे अमित को शादी में आने का न्योता दिया था। औपचारिक रूप से राज 2012 में मातोश्री गए थे। उस समय बालासाहेब ठाकरे बीमार थे।

इस मुलकात के बाद उद्धव ठाकरे का बयान सामने आया। उन्होंने कहा कि राज के आने से उनकी खुशी दोगुनी हो गई है। शिवसेना एक ही है दो नहीं। उद्धव का यह बयान महाराष्ट्र की सियासत के लिए बेहद अहम है।

उद्धव ठाकरे ने कहा, "आप सभी की शुभकामनाओं के लिए धन्यवाद। मैं

राजद ने ...

(प्रथम पृष्ठ का शेष)
2023 में हुए पुनरीक्षण और 2024 में हुए पुनरीक्षण के बीच एक वर्ष में मात्र 4.09 लाख मतदाताओं के नाम मतदाता सूची से हटाए गए थे जिसमें मृतकों के अलावा कुछ और नाम भी हो सकते हैं।

अमृतसर में अंतर्राष्ट्रीय हथियार तस्करों का गिरोह पकड़ा गया

■ **गिरफ्तार किये गये पांच तस्करों के पाकिस्तानी खुफिया एजेंसी आईएसआई से सीधे संबंध थे**

व्यापक आतंकवादी-गैंगस्टर गठजोड़ का संकेत देता है।"

जग्गू भगवानपुरिया पंजाब के सबसे कुख्यात गैंगस्टरों में से एक है, जिसका अपराधिक नेटवर्क न केवल पंजाब बल्कि अंतरराष्ट्रीय स्तर पर फैला है। जग्गू भगवानपुरिया का असली नाम जसदीप सिंह है।

वह पुरदासपुर जिले के भगवानपुर गांव का निवासी है और उसे "वसूली किंग" के रूप में भी जाना जाता है। वह हत्या, डकैती, ड्रग तस्करी, हथियारों की तस्करी और गैंगवार जैसे कई गंभीर अपराधों में शामिल रहा है। जग्गू ने हाई स्कूल की पढ़ाई पूरी करने के बाद अपराध की दुनिया में कदम रखा। एक गैंगस्टर गुरी ने उसे अपराध की राह पर लाया।

‘इंसाफ व ...

(प्रथम पृष्ठ का शेष)
गांधी ने कहा हम इन उजड़े गए परिवारों के साथ मजबूती से खड़े थे। ये लड़ाई अब सिर्फ घरों की नहीं, इंसाफ और इसानियत है और हम हर मोर्चे पर लड़ेंगे।

अनिल अंबानी की कंपनियों पर ईडी की कार्यवाही समाप्त हुई

देश भर में कई दिन चली ईडी की कार्यवाही 24,000 करोड़ रूपए की कथित मनी लॉण्डरिंग मामले में थी

नई दिल्ली, 27 जुलाई। अनिल अंबानी समूह की दो प्रमुख कंपनियों, रिलायंस पावर और रिलायंस इंफ्रास्ट्रक्चर पर प्रवर्तन निदेशालय (ईडी) की देशभर में चली कई दिनों की छापे की कार्रवाई आखिरकार खत्म हो गई है। इन कंपनियों पर यह कार्रवाई 24,000 करोड़ रुपये से ज्यादा के कथित मनी लॉण्डरिंग केस के तहत की गई थी। रविवार को कंपनी ने एक आधिकारिक बयान जारी कर इस बात की पुष्टि की कि ईडी की छापे की कार्रवाई अब सभी स्थानों पर समाप्त हो चुकी है।

कंपनी ने साफ कहा है कि वह जांच के साथ पूरा सहयोग कर रही है और भविष्य में भी करती रहेगी। साथ ही यह भी स्पष्ट किया गया कि इस कार्रवाई का न तो कंपनी के कारोबार पर असर पड़ा है, न ही वित्तीय प्रदर्शन, निवेशकों, कर्मचारियों या किसी भी अन्य हितधारक पर गुरवार से शुरू हुई

■ **अनिल अंबानी समूह की कंपनी ने आधिकारिक बयान में कहा कि वह जाँच एजेंसियों को पूरा सहयोग कर रही है और भविष्य में भी करेगी। कंपनी ने कहा कि इस कार्यवाही का कंपनी के कारोबार, वित्तीय प्रदर्शन, निवेशकों, कर्मचारियों व हितधारकों पर कोई असर नहीं पड़ा।**

यह कार्रवाई अनिल धीरूभाई अंबानी ग्रुप (एडीएजी) से जुड़ी कई कंपनियों और व्यक्तियों पर की गई। प्रवर्तन निदेशालय ने यह कार्रवाई यस बैंक, केनरा बैंक और बैंक ऑफ बड़ोदा से मिले लोन और रिलायंस म्यूचुअल फंड द्वारा यस बैंक के बॉन्ड्स के लिए गए निवेश की जांच के सिलसिले में की थी। ईडी को संदेह है कि इन लेन-देन में रिश्वत और फंड डायवर्जन जैसी गंभीर गड़बड़ियाँ हो सकती हैं।

इस छापे की कार्रवाई के दायरे में देश के 35 से ज्यादा ठिकानों, 50 से अधिक कंपनियों और 25 से अधिक

■ **कुछ ही समय के अंतराल में दोनों ठाकरे बंधुओं की यह दूसरी मुलाकात है। कुछ दिन पहले मराठी भाषा के मुद्दे पर दोनों भाई 20 साल बाद एक राजनीतिक मंच पर साथ आये थे।**

सचमुच उनकी सराहना करता हूं। राज मेरे जन्मदिन पर आए और मुझे शुभकामनाएं दीं – यह मेरे लिए बहुत मायने रखता है। उनके आने से मेरी खुशी दोगुनी हो गई है। शिवसेना एक ही है। दो शिवसेना नहीं है।

उद्धव ठाकरे से आधे घंटे की मुलाकात के बाद राज ठाकरे मातोश्री से निकले। राज के साथ उनके पार्टी के

वरिष्ठ नेता बाला नंदगांवकर और नितिन सरदेसाई भी मौजूद थे।

हाल के दिनों में बेहद कम अंतराल में दोनों भाइयों की यह दूसरी मुलाकात है। इससे पहले मराठी भाषा के मुद्दे पर दोनों भाई लगभग 20 वर्षों में पहली बार एक साथ एक राजनीतिक मंच पर आए और एक संयुक्त रैली को संबोधित किया। इस घटना ने महाराष्ट्र की राजनीति में उनके संभावित गठबंधन की अटकलों को तेज कर दिया। उसके बाद यह मुलाकात और उद्धव का बयान राज्य की सियासत के लिए बेहद अहम माना जा रहा है।

5 जुलाई को 20 साल बाद उद्धव और राज ठाकरे मुंबई के वलीं डोम में एक रैली के दौरान साथ नजर आए थे। इस मौके पर दोनों की तरफ से आगे साथ मिलकर राजनीति करने के संकेत दिए गए थे। उद्धव को शिवसेना का मुखिया बनाने के बाद राज ने अलग पार्टी बनाई थी। तब दोनों के रिश्ते अच्छे नहीं थे।

‘दो हजार से अधिक के यूपीआई लेन-देन पर जीएसटी का इरादा नहीं है’

वित्त राज्य मंत्री ने कहा कि जीएसटी परिषद ने ऐसी कोई सिफारिश नहीं की है

नई दिल्ली, 27 जुलाई। केंद्र की ओर से कहा गया है कि 2,000 रुपए से अधिक के यूनिकाइड पेमेंट इंटरफेस (यूपीआई) आधारित लेनदेन पर वस्तु एवं सेवा कर (जीएसटी) लगाने की कोई योजना नहीं है। वित्त राज्य मंत्री पंकज चौधरी ने राज्यसभा में कहा कि जीएसटी परिषद ने 2,000 रुपए से अधिक के यूपीआई लेनदेन पर जीएसटी लगाने की कोई सिफारिश नहीं की है।

यह पूछे जाने पर कि क्या सरकार 2,000 रुपए से अधिक के यूपीआई लेनदेन पर जीएसटी लगाने के प्रस्ताव पर विचार कर रही है, राज्य मंत्री ने सदन को बताया कि जीएसटी दरें और छूट जीएसटी परिषद की सिफारिशों के आधार पर तय की जाती हैं। यह जबाब कर्नाटक के व्यापारियों को यूपीआई लेनदेन के आंकड़ों के आधार पर जीएसटी मांग नोटिस मिलने के बाद आया है।

केंद्रीय खाद्य, सार्वजनिक वितरण एवं उपभोक्ता मामलों के मंत्री प्रह्लाद जोशी ने भी पिछले हफ्ते कहा था कि कर्नाटक में छोटे व्यापारियों को जारी किए गए जीएसटी नोटिस राज्य सरकार की ओर से हैं, केंद्र सरकार की ओर से नहीं। कर्नाटक के उपमुख्यमंत्री डीके शिवकुमार के इस दावे पर, कि कर नोटिस जारी करने में राज्य की कोई भूमिका नहीं है, जोशी ने इस बयान को हास्यास्पद बताया।

केंद्रीय मंत्री जोशी ने कहा, कर्नाटक के वाणिज्यिक कर अधिकाारियों ने ही छोटे व्यापारियों को जीएसटी बकाया नोटिस जारी किए थे।

■ **कर्नाटक के छोटे व्यापारियों पर जारी किये गये जीएसटी बकाया के नोटिस के कारण व्यापारियों में भय व्याप्त हो गया था। केन्द्रीय मंत्री प्रहलाद जोशी ने कहा कि ये नोटिस राज्य सरकार के वाणिज्य कर अधिकारियों ने जारी किये थे।**

फिर भी, राज्य सरकार अब यह दिखावा कर जनता को गुमराह कर रही है कि इसमें उसकी कोई संलिप्तता नहीं है। यह जिम्मेदारी से बचने की कोशिश के अलावा और कुछ नहीं है।

केंद्रीय मंत्री जोशी ने सवाल किया, अगर जीएसटी नोटिस केंद्र सरकार द्वारा जारी किए गए होते, तो कई अन्य राज्यों के व्यापारियों को भी मिल गए होते। लेकिन ऐसा कहीं और नहीं हुआ। ये नोटिस केवल कर्नाटक में ही क्यों भेजे जा रहे हैं?

उन्होंने स्पष्ट किया कि जीएसटी के केंद्र सरकार के अधीन सीजीएसटी (केंद्रीय जीएसटी) और राज्य सरकारों के अधीन एसजीएसटी (राज्य जीएसटी) दो घटक हैं। कर्नाटक के छोटे व्यापारियों को ये नोटिस राज्य के वाणिज्यिक कर विभाग द्वारा जारी किए गए हैं।